

Врз основа на член 55 став 1 од Законот за организација и работа на органите на државната управа („Службен весник на Република Македонија” бр. 58/00, 44/02, 82/08, 167/10 и 51/11 и „Службен весник на Република Северна Македонија“ 96/19 и 110/19), како и врз основа на член 50 став 6 од Законот за основно образование („Службен весник на Република Северна Македонија“ бр. 161/2019) министерот за образование и наука донесе скаратена наставна програма по наставниот предмет **Ликовно образование за VII (седмо) одделение** на деветгодишното основно образование за учебната 2020/21 година.

1. ВОВЕД

Скратената наставна програма по наставниот предмет **Ликовно образование** за **VII (седмо) одделение** на деветгодишното основно образование за учебната 2020/21 година се базира на целите/очекуваните резултати предвидени со наставната програма за наставниот предмет што редовно се реализира согласно утврдениот наставен план.

Со скратената програма се утврдуваат определени теми и наставни единици што треба да се реализираат за 159 наставни денови, при што се запазува предвидениот неделен фонд на часови утврден во редовната програма, односно за наставен предмет со 1 час неделно се предвидуваат 32 часа во скратената програма.

Наставникот при планирањето и реализацијата на наставните единици од скратената програма се води од целите/очекуваните резултати, определените поими, методите и активностите утврдени во редовната наставна програма.

2. ПРЕГЛЕД НА ТЕМИ И НАСТАВНИ ЕДИНИЦИ

Тема: **Цртање** (6 часа)

- Ликовни елементи и принципи во цртежот/композиција според големина, густина на линија, видови текстура, примена на соодветна техника според темата-идеата
- Ликовни елементи и принципи во цртежот/видови ритам на форма и една боја, примена на видови линии, сенка и светнина, плоштина /комбинирање на техники
- Средства за цртање и нивната употреба/примена на нестандартни материјали и техники за работа и примена на тон, ученикот избира тема која што одговара на материјалите и техниките
- Естетско проценување на ликовните дела од оваа тема користејќи го ликовниот јазик

Тема: Сликање (6 часа)

- Ликовни елементи во сликањето/ боја, форма, големина
- Техники и материјали во сликањето
- Запознавање со еден претставник од сликарството -ИКТ алатки „есеј,, користење на ликовен јазик од сликарството
- Естетско проценување на ликовните дела од оваа тема користејќи го ликовниот јазик

Тема: Графика (6 часа)

- Ликовни елементи и принципи во графиката /линија, боја , форма текстура
- Ликовни материјали и техники во графиката изведба на техниката линорез
- Компјутерска графика – ИКТ алатки
- Естетско проценување на ликовните дела од оваа тема користејќи го ликовниот јазик

Тема: Скулптура (7 часа)

- Ликовни елементи и принципи во скулптурата/композиција, форма, големина
- Техники и материјали во скулптурата/користење на нестандартни материјали, стиропор, хартија, гипс
- Моделирање/градење поим за инсталација и примена на истата
- Естетско проценување на ликовните дела од оваа тема користејќи го ликовниот јазик

Тема: Дизајн и визуелна комуникација (7 часа)

- Ликовни елементи и принципи во дизајнот/боја, форма, ритам, композиција, идеја, дезен
- Материјали и техники за изработка на дизајн/комбинирана техника сликарска, користење на готов материјал или еко материјал со лепење и додавање
- Визуелна комуникација – дизајн на џебна книга-ИКТ алатки
- Естетско проценување на ликовните дела од оваа тема користејќи го ликовниот јазик

3. ДИДАКТИЧКИ ПРЕПОРАКИ

Скратената наставна програма по наставниот предмет Ликовно образование за VII (седмо) одделение на деветгодишното основното образование за учебната 2020/2021 година ќе се реализира во 32 наставни часови. Наставните содржини од програмата остануваат исти но распоредени во рамките на 32 наставни часа. Направен е спој на наставни содржини од исти теми водејќи сметка за логичната поврзаност помеѓу нив. Се препорачува наставникот при реализацијата на наставниот час во кој има интегрирано две или повеќе наставни содржини да биде внимателен со обемот на наставната материја. Наставникот при планирањето и реализацијата на наставните единици од скратената програма се води од целите/очекуваните резултати, определените поими, методите и активностите утврдени во редовната наставна програма.

Следењето на постигањата на учениците наставникот индивидуално го интегрира во рамките на предвидените часови за реализација, користејќи најразлични методи, техники и инструменти. Навремената и конструктивната повратна информација им овозможува на учениците да ги идентификуваат следните чекори потребни за да напредуваат во нивното учење.

Препораките за годишниот фонд на часови се дадени ориентационо заедно со конкретните цели и теми/содржини. Наставникот не се ограничува во прераспоредувањето на темите и содржините според потребите при реализацијата, туку според сопствената креативност и според постигањата на ученици.

4. НОРМАТИВ ЗА НАСТАВЕН КАДАР

Скратената наставна програма ја реализира наставик согласно нормативот за наставен кадар даден во редовната настава програма.

Скратената наставна програма по наставниот предмет **Ликовно образование** за VII (седмо) одделение на деветгодишното основно образование за учебната 2020/21 година ја утврди

Бр.12-8424/52

16.9.2020

Министер за образование и наука

Мила Царовска